

కలిందతనయే దేవి పరమానందవర్ధిని ।
స్నామి తే సలిలే సర్వాపరాధాన్ మాం విమోచయ ॥

సురతటినీ సురసుఖదా వసుజననీ త్వం వసుధా ।
అఘనాశిని సుఖదా త్వం భవసి జనని సతతం ॥

సురసేవ్యం తవ తీరం మధు మధురం తవ నీరం ।
భవతు సదా గంగే తవ చరణం మమ శరణం ॥

తవ చరణే లీనోఽహం స్మరణే తవ మగ్నోఽహం ।
శరణాగతదీనం మాం జనని పాహి తనయం ॥

అథ శ్రీశివపంచరత్నస్తుతి

శ్రీకృష్ణ ఉవాచ -

మత్తసింధురమస్తకోపరి నృత్యమానపదాంబుజం
భక్తచింతితసిద్ధిదానవిచక్షణం కమలేక్షణం ।
భుక్తిముక్తిఫలప్రదం భవపద్మజాచ్యుతపూజితం
కృత్తివాససమాశ్రయే మమ సర్వసిద్ధిదమీశ్వరం ॥ 1 ॥

విత్తదప్రియమర్చితం కృతకృచ్ఛతీవ్రతపశ్చరైః
ముక్తికామిభిరాశ్రితైర్మునిభిర్బ్రహ్మణామలభక్తిభిః ।
ముక్తిదం నిజపాదపంకజసక్తమానసయోగినాం
కృత్తివాససమాశ్రయే మమ సర్వసిద్ధిదమీశ్వరం ॥ 2 ॥

కృత్తదక్షమఖాధిపం వరవీరభద్రగణేన వై
యక్షరాక్షసమర్త్యకిన్నరదేవపన్నగవందితం ।
రక్తభుగ్గణనాథహృద్భ్రమరాంచితాంఘ్రిసరోరుహం
కృత్తివాససమాశ్రయే మమ సర్వసిద్ధిదమీశ్వరం ॥ 3 ॥

నక్తనాథకళాధరం నగజాపయోధరనీరజా-
 లిప్తచందనపంకకుంకుమపంకిలామలవిగ్రహం ।
 శక్తిమంతమశేషస్పృష్టివిధాయకం సకలప్రభుం
 కృత్తివాససమాశ్రయే మమ సర్వసిద్ధిదమీశ్వరం ॥ 4 ॥

రక్తనీరజతుల్యపాదపయోజసన్మణినూపురం
 పత్తనత్రయదేహపాటనపంకజాక్షశిలీముఖం ।
 విత్తశైలశరాసనం పృథుశింజినీకృతతక్షకం
 కృత్తివాససమాశ్రయే మమ సర్వసిద్ధిదమీశ్వరం ॥ 5 ॥

యః పఠేచ్ఛ దినే దినే స్తవపంచరత్నముమాపతేః
 ప్రాతరేవ మయా కృతం నిఖిలాఘతూలమహానలం ।
 తస్య పుత్రకళత్రమిత్రధనాని సంతు కృపాబలాత్
 తే మహేశ్వర శంకరాఖిల విశ్వనాయక శాశ్వత ॥ 6 ॥

ఇతి శ్రీశివమహాపురాణే శ్రీకృష్ణకృత శ్రీశివపంచరత్నస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై,
 నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥

